

சர்க்கரை பிரியாணி

ராமு: இன்னிக்கு எங்க அம்மா சர்க்கரை பிரியாணி கொடுத்தாங்கடா

சோமு; சர்க்கரை பிரியாணியா?

ராமு: ஆமாடா, ரொம்ப டேஸ்டா, இருந்துச்சு,

சோமு: எப்படிடா செஞ்சாங்க?

ராமு: அடுப்புல புதுசா ஒரு மண் பானைய வச்சு செஞ்சாங்கடா.

சோமு; மண் பானையா?

ராமு: ஆமாடா. மண் பானையில தண்ணீர் ஊத்தி, பச்சரிசி, பருப்பெல்லாம் கழுவிப் போடங்கடா?

சோமு: அப்புறம்?

ராமு; சர்க்கரை, ஏலக்காய், கிஸ் மிஸ் பழம், முந்திரி பருப்பு, நெய்யெல்லாம் ஊத்துனாங்கடா?

சோமு: சர்க்கரை, நெய்யெல்லாம் போட்டாங்களா? இனிப்பா, வாசமா இருந்திருக்கும்லா?

ராமு; ஆமாடா, ரொம்ப டேஸ்டா, வாசமா இருந்துச்சு, இந்தா உனக்கும் கொண்டு வந்துருக்கேன்.

சோமு: ரொம்ப சூப்பரா இருக்குடா, ஆனா, எங்க அம்மாவும் இது மாதிரி செஞ்சிருக்காங்களே!

ராமு: டேய், இதுக்குப் பேரு சர்க்கரை பிரியாணி தானா?

சோமு: தெரியலையே? உங்க யாருக்காவது தெரியுமா?

பொங்கலுக்கு காத்திருக்கும் மாடு

ஆடு: மாடு அண்ணே, ஏன், நம்ம வீட்டுடெல்லாம் சுத்தம் செய்றாங்க, கலர் அடிக்கிறாங்க?

மாடு: ஆமால, எனக்கென்னமோ, பொங்கல் வரப்போகுதுனு நினைக்கிறேன்.

ஆடு: பொங்கலா?

மாடு: ஆமா, பொங்கல் வந்தா, நம்மலையும் குளிப்பாட்டி பொட்டல்லாம் வைப்பாங்க?

ஆடு: என்னது, நம்மலையும் குளிப்பாட்டி, பொட்டு வைப்பாங்களா? ஏன்?

மாடு: ஏன்னா, பொங்கலுன்றது நன்றி சொல்லுற பண்டிகை?

ஆடு: நன்றி சொல்லுவாங்களா? யாருக்கெல்லாம் நன்றி சொல்வாங்க?

மாடு: நெல்லு விளையுறதுக்கு வெளிச்சம் கொடுக்கிற சூரியனுக்கு நன்றி சொல்வாங்க, வயல்ல வேலை செய்யுற உழவர்களுக்கு நன்றி சொல்வாங்க.

ஆடு: அப்போ நமக்கு எதுக்குனே நன்றி சொல்வாங்க?

மாடு: நாம தானே நிலத்தை உழவதற்கு உதவி செய்யுறோம், பொருட்களை வண்டியில இழுத்திட்டுப் போறோம்.

ஆடு: அண்ணே, நாங்க ஒன்னுமே செய்யலியே?

மாடு: நாம சாப்பிட்டுட்டு போடுற சாணத்தைத் தானே தோட்டத்துக்கு, வயலுக்கு உரமா போடுறாங்க.

ஆடு. ஓ! அப்படியானே! அப்போ அன்னைக்கு நமக்கு சாப்பிட நிறையா குடுப்பாங்களா?

மாடு: ஆமா, நம்மல குளிப்பாட்டி, பொட்டு வச்சு, சாப்பிடுறதுக்கு நிறையா இனிப்பான கரும்பு, பொங்கலெல்லாம் கொடுப்பாங்க.

ஆடு: ஓ! அப்போ ஜாலி, சந்தோசம்னே!

மாடு: ஆமா, ஆமா ஜாலி தான், வேகமா பொங்கல் வரட்டும்.